

उस गुम्बज में श्री श्यामा जी ताकि रही है ।  
 पड़िदे में बैठि के मुझे वह झांकि रही हैं ॥  
 श्री श्यामा अमड़ि रे थी जानिब झरोखनि में ॥  
 गुम्बज में गोली अ खे थी साहिबि सद करे ।  
 वजी प्यारल पहुँचां दिसां नेण भरें ।  
 जुती थी जुग पद में घुमां गोपियुनि घरे ।  
 दिलिबर धीअ वृषभान जी मूँखे मोहियो ज़ोक ज़रे ।  
 अज़गैबी इसरार में चवे बेघरि आउ घरे ।  
 नृमल श्री नंद गांव जे वणनि में विचरे ।  
 पाए सुखपति सेजड़ी गरीबि श्रीखण्डि गढ़े ॥

कृपा निधान साहिब मिठिड़ा फरिमाइनि था : बोलिणा सत्  
 श्री वाहगुरु ! कृपा निधान साहिब साईं पंहिजे आनंद समाज में  
 स्थिति आहिनि । श्री मीरपुर में श्री वृन्दाबन जी मधुर सम्भार थी  
 अथनि, उन सम्भार में दिसनि था त हिक आनंद भरिए सुन्दर  
 मन्दिर मां मिठा आवाज़ अची रहिया आहिनि । जियें ब़ारु पंहिजे  
 माता जो बोलु सुजाणंदो आहे, तियें बिना रूप दिठे साईं मिठा

उहो आवाजु सुजाणनि था त हीउ श्री बृज सरकार जा सद्दिड़ा  
आहिनि । उन समाज में पंहिजी सहेली अ सां ओर था ओरिनि ।

हे सखी ! हिन महिलात जे गुम्बज मां जो सद्दिड़ो थो अचे  
उहो बृज राणी अमड़ि जो आहे । पड़िदे में वेही मूं खे निहारीनि  
था । पड़िदो इन लाइ दिनो अथनि जो पंहिजे वतन में घुराइण  
जी इच्छा अथनि । पड़िदे मां सिक जा सद्दिड़ा था करनि । रस  
मंझा श्री स्वामिनि अमड़ि सद्दिड़ा थी करे । बेटी गरीबि  
श्रीखण्ड ! अजां केतिरो परे रहंदो, हाणे वेझो अचो । जियं परदेस  
में रहियल बारिड़नि जी ओन माता पिता खे रहंदी आहे तियं  
सिंधुड़ी अ वेठल साईं अमड़ि जी श्री सरकार महाराजनि खे  
तांघ लगी आहे ।

साहिब मिठनि जदहीं श्री बरसाने में पहिरीं दर्शनु कयो त  
हिकु सादिड़ो मन्दिरु हो जंहि खे घांघिड़ो दरु हो । उहो  
गरीबिड़ो मन्दिरु दिसी साहिबनि जी दिलि में दाढी मान्दकाई  
थी पई पोइ उन क्यास मां दाढियूं आशीशूं दिनाऊं । श्री बृज जी  
महाराणी राज महलनि में निवासु करण वारी तवहां कहिड़े  
निमाणे सादिड़ मन्दिर में वेठा आहियो । भगुवंत सदा रतन  
जटित महिलनि में आबादि रखंदुव । उन आशीश जो फलु ई

अजु जो सुन्दरु मन्दिरु आहे । साहिबनि जी मधुर आशीश  
सरकार खे अपारु सुखु दिनो आहे । तदही श्री जू महाराज  
पंहिजे सुख सजाइणवारी सनेहिणि बचिड़ी अ खे यादि करे  
सदिड़ा था करनि ।

साहिब मिठिड़ा चवनि था त उन्हीअ लिकल मिठे महिलात  
मंझा मिठी साहिब सदिड़ा थी करे गोली अ खे । उन्हीअ प्यार  
भरिये मालिक वटि सिघो वजां । जीउ भरे दर्शनु कयां, देरि न  
करियां, जेको साहिबु पल पल में सम्भारे सदिड़ा थो करे उन  
वटि बिना देरि पहुचां ।

साहिब मिठनि जो प्रेम रस में मनु अहिड़ो कोमलु थी पियो  
आहे जो सरकार कहि बि सखी अ खे सदु था करनि त साईं  
मिठिड़ा समुझनि था त असां खे ई सद था करनि । जेका आज्ञा  
था करनि त उहो हुकुमु पाण लाइ समुझी उन सेवा सां सरकार खे सुख था  
दियनि ।

साहिबु मिठो सद करे असीं वेही रहूं ? जलिदु हली मिठी  
सरकार सां मिलूं । प्यार भरिए मालिक सां मिली नेण भरे दर्शनु  
करियूं ।

साहिब मिठा उहो सदु था बुधनि जेको सदु बुधी संसारु  
नीरसु थो लगे ऐं प्रीतम जे चरणनि जी चाह चकिमक वांगे मन  
खे छिकण थी लगे ।

दिलि जी अभिलाषा आहे त पंहिजी साहिबि अमां जे चरण  
गुलिङ्गनि जी गुलनि भरी जुतिङ्ग थी पवां श्रीजू अमङ्गि जे परम  
कोमल गुलनि जहिङ्गनि चरणनि खे पंहिजी गोद में लिकाए  
विहारियां । सरकार खे गोपियुनि जे घरनि में घुमाईदी वतां ।  
युगल कृपाल जेदाहुं घुमणु चाहीनि त ते वठी वजीनि । श्यामु  
सुन्दरु जुती पाए गोपियुनि जे घरि मखणु खणण वजे त जुती  
लाहे वेही मखणु खाए । एतिरे में बाहिरां गोपी अचे त हडिबडि  
में मखणु फिटी करे जुती खणी बाहरि भजण लगे । साहिब मिठा  
उन जुती अ थियण जी अभिलाष था करनि ।

गोपियुनि जे दिलि में युगल जेके विहार था करनि उन्हनि  
जो आनंदु वटूं । जिते युगल लाल वेंदा त जुतिङ्ग पाए वेंदा ऐं  
हृदय सिंघासन ते विहंदा जुतिङ्ग लाहे अगियां रखंदा पोइ  
जेका लीला थींदी त उहा दिसी गद् गद् थी आशीशूं दियां ।

श्री वृषभानु राइ जी अलबेली बालिका ! मुंहिजो मनङ्गो

तवहां जे अनुराग आनंद जी ज़री अ मोहे छदियो आहे बृज रस  
में तवहां जे उज्ज्वल रस जी लीलाउनि असां खे मुग्धु करे  
छदियो आहे । तवहां जे कृपा आनंद जी बरिसाति सभिनी बे  
घरनि खे सद़ थी करे । गुम्बज मां ऊचो आवाजु थो अचे ।  
साहिब मिठा उहे मिठा सद़ बुधी प्रेम मगनु था थियनि । ज्ञानी  
भक्त अर्श मां 'मादे आ' 'मादे आ' जा आवाज़ था बुधनि ऐं  
उन्हनि में मगनु था थियनि । पर साहिब मिठा सदां अनुराग जा  
मिठा सद़ था बुधनि ।

साहिब मिठिड़ा फरमाइनि था त असां खे इहाई अभिलाष  
आहे त जिते श्री युगल सरकार विहार था करनि, कलोल था  
करनि, अहिड़े आनंद भरिये नंदगाम जी मिठी वणिकार में वजीं  
वसूं । युगल जा रस भरिया लीला चरित्र दिसूं । हे महिरबान  
मालिक श्री वैकुण्ठेश्वर वाहगुरु असां खे इहो द्राणु दे त प्रीतम  
सां पति पड़ी अचे ऐं प्रीतम मिलन जो सुखु नेबहु थिए । अहिड़ी  
सुख पति सेजा ते असीं बई सहेलियूं वेही सदां युगल जा मंगल  
मनायूं ।

उन्हीअ मधुर अभिलाष में मालिक मिठिड़नि लाइ उन  
समय श्री नंदगामु उतेई प्रघटु थी पियो ।

कृपा निधान युगल धणी रतन सिंहासन ते बृजमान दिसी  
साहिब मिठिड़ा प्रेम में गद् गद् थी आरती उतारण लगा ऐं  
सुन्दर भोजन खाराइण लगा ।

मिठिड़े बाबल साईं अ जी सदाई जै ।